

**ዝምድና ወያነን ተቋምምቲ ኤርትራን፡ ዝምድና ቆልቆልን ቆንጠጠሬን እናነባዕካ ምንባር እዩ።**

ወያነ ዛህሩ ዝጠፍኦ ዕዋላ እዩ። ብሂወት ደቂ ሰባትን ንብረት ህዝብን ዝቋመር ሲዒሩ ዘይፈልጥ ተጣልዓይ እዩ። ነቲ ብሓገዝ ህዝባዊ ግንባር ዝረኸበ ጸጋ ስልጣን ተጠቐሙ ንህዝቢ ኢትዮጵያ ብፍትሓውን ማዕረ ኣረኣኦን ከይመርኩን ከየማሓድርን፡ ስልጣን ሕዝ ምስ ኣበለ ብቐዳምነት ነቶም ጸላእቲ ህዝቢ ትግራይ እዮም ዝበሎም ብሄራት ብፍላይ ከኣ ብሄረ ኣምሓራን ኦሮሞን ከጽንት፡ ካብ ንትግራይ ዝዳወባ ጠቅላይ ግዝኣታት ኢትዮጵያ መሬት ገማሚዑ ናብ ትግራይ ምጽንባር፡ ብሰፊሕ ዕማማት እዩ ተበጊሱ ዝሓሰበ ድማ ኣተግቢሩ። እቲ ካብ ኩሉ ዘሕዝን ግን ዋላ ነቶም ምስኡ ኣሚኖም ዝተጸገዕዎ ብሄራት ከይስስኑን ተፋርዮም ከይበዝሑን ንደቅንስትዮ ኢትዮጵያውያን ማህጸነን ፍረ ሒዙ ንኸይወልዳ መድሃኒት ብምሃብ ኣምኪኑ ዓሌታት ከምዝጠፍኡ ክገብር ምስርሑ እዩ። እዚ ብሕገ ስልጣን ምስርሑ ወገኑ ዝኾነ ጽዮፍ ተግባር እሞ ኸኣ ኣብ ኢትዮጵያ ኣብ ዓለም ብእምነት ሃይማኖት ዝጸንዑት ሃገር ክፍጸም ከሎ ኣምላኽ እንታይ ይጽበ ኣሎ ዘብል ምስ ፈጣሪ ዘፈራርድ ተግባር እዩ። እዚ ከእዩ ምስ ቆንጠጠሬ ዝተጸገዑ ቆልቆል ክነብዕ ይነብር ዘበለኒ። ምስ ወያነ ዝተማሓዘወ ከምታ ቆልቆል ብቆንጠጠሬ ክትነብዕ ከይቀሰነት ትነብር እዩ ዝነብር።

ወያነ ፍጥር ክትብል ከላ ጸረ ስርዓት ኢትዮጵያ (ሃይለ ስላሴ) ኣይኮነትን ተበጊሳ። ጸረ ህዝቢ ኣምሓራ ብኣዝዩ ኩፉ ዝኾነ ጽልኢ፡ ህዝብን ስርዓትን ከይፈለየት፡ ወጻዕን ተወጻዕን ከይመመዩት ኣምሓራ ኣጥፊእና ትግራይ ካብ ኢትዮጵያ ፈሊና ሃገር ብጀካ ትግራዊይ ካልእ ዘይነበረላ ትግራይዝብ ዝብል ሃገራዊ ቻርተር ነዲፋ ክትነብር እዩ ኔሩ ሓሳባ። ኣብ ውሽጢ 17 ዓመት ቃልሳ ኣብ ዘይሓንበሰቶን ዘይተጸዋዓቶ ፍልስፍና ኣይነበረን። ኮሙኒዝም፣ ኣልባኒዝም፣ ሊበራሊዝም፣ ሶሻሊዝም፣ ብሓፈሽኡ ንጹር መተኮል ዘይነበራ ውድብ እያ ኔራ። ኣብ ስልጣን ምስ ደየበት ግን ሸፋኑ ደሞክራሲ መስፍናዊ ጨካን ስርዓት እያ ተኼላ። ወያነ ዘይበለ ብግሁድን ስዉርን ምጥፋእ ስርሑ ኢላ ተታሓሒዞቶ። ህዝቢ ተሰማሚዑ ብሰላም ከይነበር ብቐዳምነት ነተን ንሰላም ዝመርሓን ዝሰብካን ሃይማኖታውያን ትካላት ብፍላይ ምስልምናን ተዋህዶን ንምጥፋእ ስርሑይ ኢላ ተታሓሒዞቶ። ኣብ ታሪኽ ኢትዮጵያ ተራእዩ ዘይፈልጥ ዘይሕሰብውን ተርእዮ ምፍርራስ ቤተ መቐደሳት ኣኸቲሉ። ትግራዊይ ጳጳስ ብወተሃደራት ዝሕሎ ብምሻም ንሕገ ሃይማኖት ኣራኺሳቶ። ኣብ ታሪኽ ህዝቢ ኢትዮጵያ ተሰማሚዑን ተራእዩ ዘይፈልጥ ብዕሉግ ተግባራት ግብረሰዶም፡ ምንዝርና፡ ስርቂ፡ ብልሽውና/ጉቦ ዓመጽ ኣብ ልዕሊ ዓባይትን ንኣሸቱን ደቀንስትዮ፡ ብዓቢኡ ድማ ምንዝርና ከም ናይ ቱሪስት ንግዲ Investment ተሓሲቦ ሰብ ረብሓታት ካብ ምዕራባውያን ሃገራት ናብ ኢትዮጵያ ከም ውሕጅ ወሓዙ። እሱ ዘሰዓቦ ሰብብ ሕማም ኤችኣይቪ HIV መዕገቲ ተሳእኖ። ዕጸ ፋርስ ብግሁድ ክሳብ ኣብ ትሕቲ ዕድመ ዝኾኑ ህጻናት ዝውቱር ኮነ። ወያነ ነዚ እኩይ ተግባራት ኢትዮጵያ ኣብ ዲሞክራሲ ተሰጋጊራ፡ ቁጠባኣ ብድርብ ኣሃዝ ዓብዮ፡ ናይ ኣፍሪቃ ኣብነት ኮይና --- ወዘተ ዝብሉ ናይ ሓሶት ፕሮፖጋንዳ ንዓለም ንግዚኡ ዓይና ኣዲራታ። ብፍላይ መንግስቲ ኣሜርካ ኣብ ልዕሊቲ ኣፍሪቃ ብእግራ ደው ንከይትብል ትገብር ዝነበረት ወፍሪ እዚ ናይ ጃንዳ ፍልስፍና ዓቢ ተስፋን ዓወትን ኮና። ንወያነ ብሚልዮናት ዶላር ኣብ ኣፋ እናወተፍካ ኢትዮጵያ መጻውቲ ኩዕሶ ጃንዳይ ፍረይዘር፡ ዙዛን ራይዝ ካልኣትን ከትከውን ተገሩ።

ኣማኸርቲ ጃንዳ ብደቡብ ብምዕራብ ብምብራቕ ዝደፍረኩም ኣይሊ የሎን፡ ግን ብሰሜን መንግስቲ ኤርትራ ድቃስ ኣይክህበኩምን እዩ። ብፍላይ ግዜ እንተ ነዊሑ እቲ ርእሰ ምርኮሳ ዝብል ፍልስፍና ሻዕብያ ኣብ ህዝብኹም ተቐባልነት እንተረኺቡ ሓገዝና ኣይክትረኽቡን ኢኹም። ህዝቢ ድማ ናይ ሻዕብያ ኣዎንታዊ ውጺኢት እንተርእዮ ክጠልመኩም እዩ። ሕጂ ሰራዊት ኤርትራ ተዛንዩ ከሎ ውግእ ክትከፍቱ ኣለኩም። ጽባሕ ህዝቢ ኢትዮጵያ ከይተገልበጠኩም ከሎ ዝብል ማዕዳ ንወያነ ምረቓ ኮይኑ እዩ ተሰማሚዑ። ዓይና ከይሓሰየት፡ ሓደ ክልተ ግዜ ከይሓሰበት ዝኣኸላ ኣጽዋር ብህያብን ልቓን ሸሚታ፡ ኪኢላታት ኩናት ዝበሃሉ ዓዲማ ማእለያ ዘይብሉ ሰራዊ ገሬጣ ብጀካ ካብትግራይ ካብ ኩሉ ኢትዮጵያ ኣኻኺቢ ኣብ መጋሪያ ኩናት ጠበሰቶ። እቲ ብሰብብ ዶብ ኣማኻንያ ዝወልዓቶ ኩናት ሓደ ስልቲ ህዝቢ ኢትዮጵያ ንምውሓድ ተባሂሉ ዝተሃንደሰ እዩ ኔሩ። ምኽንያቱ ኣብቲ ኩናት 90% ትግራይት ኣይነበሩዎን። እቶም 10% ዝኾኑ ትግራይት ሓለፍቲ ኣብ ኩናት ዘይኣተዉ ንድሕሪት ዝጠመተ ዝርኹኑ ዝነበሩ እዮም። ሰራዊት ተባሂሉ ከም ከብቲ ተኸብኪቡ ናብ ኩናት ክኣቱ ኣብ ታሪኽ ዓለም ንመጀመርይ ግዜ ኣብ ኢትዮጵያ ኣብ ትሕቲ ስርዓት ወያነ ተራእዩ። ኣብ ግዜ እቶም ብጭካኒ ዝፍለጡ መራሕቲ ሞሶሊንን ሂትለርን ዘይተራኤ ምጽናት ደቂ ሰባት ንጃንዳ ኣዝዩ ኣስኪሩዎ እዩ። እቲ ዝገደደ ድማ ወያነ ኣብ ኩናት ዶብ ክንደይ ከም ዘሰለፈት ትፈልጦ ቁሪ ኣይነበራን። ምኽንያቱ ገጢማ ክትዕወት ዝብል ተስፋ ኣይነበራን። እንታይድኣ ትእዛዝ ጎኢቶታ ክትፍጽም ዝወልዓቶ ኩናት እዩ ኔሩ። እቲ ጉዳይ እንተሰለጠ ሰለጠ ዝያዳ ሓገዝ ካብ ጎይቶታ እንተረኸበት፡ እንተዘይሰለጠ ድማ ደቂ ማእምን እዮም ዝሞቱ ተባሂሉ ዝተበገሰ ወራር እዩ ኔሩ። ኮምኡ ምኹኑ ብግልጺ ዝተራእዮሉ ድሕሪ ስዕሪታ፡ ደቆም ዝይተመልሱ ወይ ከም ዝሞቱ ዘይተነግሮም ወለዲ ደቅና ኣብይ ኣለዉ ኣይተመልሱናን ተባሂላ ምስተሓተት፡ ውላዲ ዘይተመልሱ ወይ ሃዲሙ ከይዱ ወይድማ ሞይቱ ማለትዮ ብድሕሪ ሕጂ ከይትሓቱ ምስ ተባህሉ እዩ። ብጣዕሚ ኣዝዩ ዘሕዝን መልሲ።

ወያነ ካልእ ምክንያት ኔሩዋ ስለምንታይ ሙከራትን ብዙሐት ተጋሩ ብዓብላሊ ቁጽሪ ናብቲ ኩናት ከተሰለፍ ዘይመረጸት? ምናልባት ከምዚ ኢሎም ዝሓቱ ሓተትቲ ወያነን እንታይነታን ዘይፈልጡ ዝሕተት ሕቶ እዩ። እቲ መልሲ ንጹር ኣዩ። 1) ብተባብሮ ወያነ ተጸኒዑ ዝተወልዑ ውግእ ኣይነበረን። ከምቲ ኣብ ላዕሊ ተጠቒሱ ዘሎ ብተደፋፍእነት ኣሜርካን ክድምና ወያነን እዩ። 2) ወያነ ነዚ ኣጋጥሚ ተጠቒማ ካብ ኩሉ ብሔራት ኢትዮጵያ ብጀካ ካብ ትግራይ ከተሰልፍን ከተጨርሶም ወተሃደራዊ ታዕሊም ከይተዋህቦም ሓረስቶትን ጓሶትን ብጀካ እታ ዝነበሩላ ዓዲ ወይ ቀበሌ ካልእ ዘይፈልጡ። ብቋንቋ ምስ ከምእም ዝዛረቡ እንበር ምስ ካልእ ዘይረዳድኡ። ከምቲ ኣብ ግዜ ማይ ኣይሂ ሰባት ምስ ኣባጅጎ ኣንጻርጺርምስ መንደቕ ነዲቕም ከርክቡዎ እንተኾነ ግን ብቋንቋ ከም ዘይሰማምዑ ኮይኖም ሓሳቦም ከይሰመረ ዝጠፍኡ። ናይ ጃንዳ መደብ ከኣ ከምኡ እዩ። ድቂ ካልኣት ብሄራት ንምጥፋእ እዩ ኔሩ። 3) ጃንዳ ናይ ተንኮል ማዕከን እዩ። ብተግባራታ ኣብ ኢትዮጵያ መሪሓ ክትነብር ከምዘይትክእል ትፈልጥ ኔራ እዩ። ሓይላ ክትዕቅቡ ብምባል ተጋሩ ኣብ ምክንያት ዘይብሉ ውግእ ከተእትዎም ኣይደለየትን። ምክንያቱ ጽባሕ ዝመጸ ስለ ትፈልጥ ሓይላ ንምዕቃብ። 4) ተወፋይነት ሰራዊት ኤርትራ ኣጸቢቓ ትፈልጦ እዩ። መንግስቲ ኤርትራ ዋላኳ ትዕግስቲ ባህሉ እንተኾነ ኣይሰምዕን ኢሉ ሃሊሉ ንዝመጸ መግረፍቱ ሓይላ ምኹኑ ትርዳእ እዩ። ኣማኸርታ ከማኸርዋ ከለዉውን ግጉይ ሚዛን እዮም ሂሰማ። ኮምኡ ስለ ትፈልጥ ከኣ እያ ትግራዎት ክትከስር ዘይመረጸት።

ሎሚ ወያነ ዝዘርኣቶ እሾኽ ተመሊሱ ሳንቡኣ ወጊኡ ትንፋሳ ኣኣጸሩዎ ትርከብ። እቶም ምስኣ ዝመጸደቁ ካብ ሸሓኒኣ ዝወደቐ ርፍራፍ ሓመድ ነጊፎም ዝምግቡ ዘለዉ ሃሱሳት ጸረ ህዝቦም ዝኾኑ ኤርትራውያን ሕጂኻ ናበይ? ብቐደሙ ስለምንታይ ምስ ወያነ ምጽጋዕ ኣድለየ? ስለምንታይ ምስ መቓብር ሰማእታት ኤርትራ ዝፈሓረት ጃንዳ ምጽጋዕ ተመርጸ? ስለምንታይ ነቶም ኣብ ኢትዮጵያ ዝነበሩ ኤርትራውያንን ኤርትራዊ ትውልዲ ዝነበርም ንብረቶም ዘሚቶም ብግፍዒ ዘባረረት ጭፍራ ምምኻር ኣድለየ? ትማሊ ሕብሪ ዓይንኻ ኣይተመቐኣንን ዝበለትካ ጃንዳ ድሓን ንዓኹም ንመስል ኢልካ ምጽጋዕ በየናይ መለከዒ። በዓል መስፍን ሓጎስ ህዝቢ ኤርትራ ከም ኩቡር ዑንቑ ኣኸቢሩኩም መስኪሩልኩም ደቁ ሂሱ ኩናት መሪሕኩም ኣዋጊእኩም ኣሰዊእኩም ተመሊስኩም ምስታ ሙሽሙሽ ኣተሓሳስብኣን ዜሮ ትሕዝቶኣን ሓዲብኩም ሰብ ዝገበርኩማ ብርካ ክትሳለሙ ዓገብ። እዎ ሕጂ ዕጫወያነ ይብጸሕኩም ኮንቱ ዝና፡ ኮንቱ ጅግንነት፡ ብላሽ ወፍሪ። መስፍን ሓጎስ ኣብ ትግራይ ከድካ ቀደም ምስወያን ጽልኢ ኣይነበረንን ክትብልስ ጥዕና ኣይኮነን ትፋእካ ምልሓ ከም ከልቢ እዩ። ስለምንታይ ብክብረትካ፡ ምቁዋምካ ብዘየገድስ ኣብቲ ኤውሮጳ ኩንካ ዘይትቋወም። ደኮን ምተባህለልካ።

ስለ ምቁዋም ኢልካ ዝብገስ ተቋውሞ ዘቃውም መበገሲ ዘይብሉ፡ ኣብ ውልቃዊ ጽልኢ ዝተምርኮሰ ንጹር ስነ ሞንታዊ ትሕዝቶ ዘይብሉ ባዶ ዓላማ፡ ክትገልጹ ዘይትክል ንእገለ ጸሊኤ ዝበሃል ኣዘራርባ ባሃማት ሒዝካ ፖሎቲከኛ እየ ምባል ውጺኢቱ እዚ ሕጂ መራሕቲ ወያነ ኣንስቲ ተመሲሎም ጀለቢያ ተኸዲኖም ድዮም ወይ ኣቕሸሽቲ መሲሎም መስቀል ዓቲርም ክሃድሙ? ናበይከ እዮም ክሃድሙ? ሃሱሳትከ ድያቆናት ጨግሪ ርእሶም ላጽዮም ወይስ ኢታያት መሲሎም እዮም ክስዕቡዎም? ወያነ ነዘም ሃሱሳት ኣመዛዚኖም ዘይሓስቡ መሻርኽቲ ሓሲባ ኣብ ኤርትራ ህውከት ኣኢትኻ ህዝቢ ጸረ መንግስቲ ክለዓል እሞ ውግእ ክባራዕ ከምቲ ሻዕብያ ንወያነ ሓንጊራ ኣብ ዓወት ዘብጽሓታ፡ ሃሱሳት ሕልማዊ ዝኾነ ዘይጭብጥ ወያነ ሓንጊራ መንግስቲ ክትግምጥል እሞ ነዘም ባምቡላታት ኣብ ግቢ ኮፍ ኣቢላ፡ ኣግኣዝያን ዝበሃል መንግስቲ ንትግራይን ኤርትራን ሓዲ ገሩ ዝነግስ ስልጣን ጃንዳ ንምቋም ዝተሓሰበ ጽልሙት ጨራ ብርሃን ዘይብሉ ሓሳብ፡ ሎሚ ዕምሩ ኣኸሊ መራሕቲ ጃንዳ ብንጹርጸሮት ተዋሒጠን ዝሞልቋሉ መንገዲ ዝፍትሻሉ ዘለዋ እዋን በጺሑን። ዓቕሊ ሻዕብያ ግዜ ድኣ እወስድ እምበር ስርሑ ኣይገድፍን።

ጃንዳን ተማደቐታን መንግስቲ ኤርትራ ማለት መራሕቲ ዋላ ንፋስ ክወስዱ ካብ ቤት ጽሕፈቶም ይኹን ዝኣኦም ምስ ዝወጹ ከጥፍኡና ይብገሱ ኣሎዉ፡ ህዝቢ ትግራይ ተልዓል እናበሉ ሕማም ዕብድብድ ሒዙዎም ይርከቡ። ሃገራት ምስ ጎረብተን ብፍላይ ምስተን ብቐጥታ ዝደዋብኤን ዲፕሎማሲያዊ፡ ጸጥታዊ፡ ንግዳዊ፡ ማሕበራዊ ዝምድናታት ክገብራ ምርጫ ጥራሕ ኣይኮነን ግደታዩ። ምክንያቱ ዝጎረብትካ ክነድድ ዝኻኻ ክድሕን ስለ ዘይከኣል። መንግስቲ ኤርትራ ምስ ጎረብቱ ክህልዎ ዝግባእ ዝምድና ንጹር ብግዳማዊ ሓይሊ ዘይድፈርን ዘይ ድፋእን፡ ንራህዋን ሰላምን ኣህዛብ ዘረብሕ፡ ፍቕርን ምትእምማን ዘሕድር ንመዋኣል ዝነበር መርገጽ ዝሓሰብ መንግስትዮ። ነዚ ዓላማ እዚ ኣብ ግብሪ መታን ክውዕል ኤርትራ ንነዊሕ ዓመታት በተን ጸረ ረብሓና ዝኾና ሃገራትን ማሕበራትን ስቓይ ኣሕሊፋ እዩ። እቲ ትደልዮ ሸቶ ኣብ ጉቡእ ከምዝበጸሕ ንኹሉ ተጽብኣታት ሰጊራ ከም ትዕወት ስለ ዝፈለጠት ሎሚ እዚ ኣብ ሞንጎ ሃገራት ኤርትራ፡ኢትዮጵያ፡ ሱዳን፡ ሶማሊ፡ ደቡብ ሱዳን ዝግበር ዘሎ ሕውነት ዝዓሰሎ ዲፕሎማሲያዊ ወፍርታት ንወያነን ሃሱሳታን ነጎዳ ሓጋይ ኮይኑዎም ኣሎ። ፕረሲደንት እሰያን ብስራሕ ጉዳይ ጎረብብቲ ሃገራት ምስ ዝጎዳዝ፡ ኮምኡውን ዶክቶር ኣቢይ፡ ንወያነ ናብ ዓይኒ ምድሪ (ሸቓቕ) ዘዩብጽሕ ጽሕጻሕ ኣትሒዙዎ ኣሎ።

ብዓይኒ ጃንዳ ዝኾነ ይኹን ኤርትራ ትገብር ስራሕ ወይ መገሻ ንምጥፋእና እዩ ዝብል ተንኮለኛን ሓደገኛን ኣበሃህላ ንህዝቢ ትግራይ ኣብ ዘዋጽኡን ዘዩድልዮን ሸግር ከወርዶ ምግባር እዩ። ንህዝቢ ትግራይ ልዕሊ ህዝቢ ኤርትራ ዝገበረሉ ሃገር ይኹን ህዝቢ የለን። ህዝቢ ትግራይ ንህወሓት ትግራዎት ብምኻኖም ጥራሕ ዝስዕቦም እንተኾይኑ ዕድሉ ባዕሉ ናብ ሕማቕ

የውድቆ አሎ። ሎሚ ኣብ ትግራይ ዘሎ ድኽነት ኣብ ትሕቲ ምምሕዳር ወያነ፡ ካብቲ ኣብ ግዜ ደርጊ ይኹን ግዜ ንጉስ ሃይለስላሴ ዝገደደ ከም ዘሎ ባዕሉ እቲ ህዝቢ ዓቕሉ ጸቢብዎ ዝዛረብሉ ዘሎ እዩ። መንግስቲ ኤርትራ ይኹን መንግስታት ጎረብታትና መራሕተን ብኹሉ መዳያት ንህዝብን ዘርብሕ ስራሕ ክሰርሑ ብህዝቦም ዝተዋህቦም ሓላፍነት ስለ ዝኾነ ብፍላይ ብጸጥታውን ወተሃደራውን መዳያት ሓይል ንረብሓን ሰላምን ሃገሮምን ህዝቦምን ዘውሕስ ክሰርሑ ኣለዎም። ጀነራል ፊሊጶስ ወልደዮውሃንስ ኣብ ኣዲስ ኣበባን ሱዳንን ምብጽሑ ንወያነ ራዕዲ ኣእቲዮላ ኣሎ። ምክንያቱ ወያነ ኣብ ነብሳ ተአማሚና ኣይትፈልጥን፡ ትዕረየሉ መድረኽ ተጸንፊፉ እዩ። ሕጂ ብዛዕባ ወያነ ምዝራብ ከም ምስ ሬሳ ምዝራብ ክቕጸር ክጅምር እዩ። ብዛዕባ ሃሱሳት ምዝራብ ድማ ከም ምስ ኣስከረን ምውጋዕ ክሕሰብ እዩ። ክና ምስ ሞተ ምናና ክነብር ኣይከኣለን። ሬሳ ክናና እናጨነዎ ኣይበልዕ ኣይሰቲ ፎፎ እናበለ ክሳብ ስዝቦ ተሳቕዩ እዩ ኔሩ ይበሃል። ስዕረት ጃንዳ ንሃሱሳት ሓመድ ድብ እዩ። ዕጫ ክናናን ምናናን ድማ በጺሑዎም ኣሎ።

ልክዕዩ ኣብዚ ሕጂ እዋን ብዝንቡዕ ፖሎቲካ ጃንዳን ጎስጓስ ሃሱሳትን ካብ ህዝብና ዋላኳ ኣዝዮም ብቑጽሪ ውሑዳት ይኹኑ ምበር ተደናጊሮም፡ ገለ ድማ ብመቐል ትግራዎት ኮይኖም ናይ ህዝብናን ሃገርናን ሰላም ንምዝራግ ብዝተፋላለያ ማስ መዲያታት ጸርፍን ዝለፋን ጸለመን ካብኡ ሓሊፉ በውራጃታትን ዓድታትን ብሄራትን ክገዛዘው ተራእዮምን እረኣዩን ኣለዉ። መቐስ ንኹሉ ማዓልቱ ይህልዎ ይኸውን። መሬት ምስ ተረጋግኤ እቶም መታለልትን መደናገርትን ቀንጻሊ ቃላት ዝዛረቡ ሰብ ክልተ መልሓስ፡ ዓዲ ክኸዱ ዝመስሉ ሃገራውያን፡ ምስተመልሱ መጸለምቲ፡ ብውልቃዊ ሕመቕም መንግስቲ ዝኸሰ፡ ኣብዚ ሕጂ ኣጋጢሙ ዘሎ ዓለማዊ ሕማም ኮቪድ 19 ከም ህዝቦም ዓቕሞም ከየበርከቱ ዝሓከሉ ጥራሕ ዘይኮኑስ፡ ነቶም ዝልገሱ ከተዓናቕፉ ዝንቀሳቕሱ ሩሙሳት ዝሕተትሉ መዓልቲ ክመጽእ። ሓሱሳት ልቢ ግበሩ፡ ምሕቓፍ ቆንጠጠፊ ውጺኢቱ ድንጋጸ ዘይብሉ ንብዓይዮ።

ነባሪ ዝኸሪ ንሰማእታትና፡  
ዓወት ንሓፋሽ፡  
ገብረንጉስ መስመር፡